

JOGĦĠOB IŻ-ŻĠHIR

MINN

AMANTE BUONTEMPO

Jogħġob iċ-ċkejken fil-hena,
jisraq 'l għajnejja fid-dmugh;
donnu fiż-żġhir kollox sbejjah,
xejn mill-fruġhat li jkerrruh.

Naħseb u nġharbel u nidhol
f'qalbek, ja ċokon sabih:
Għidli: x'isebbhek, x'izejnek?
X'għandek li jien ma nafx bih?

Żina: l-irgejjen tal-baħar;
ġmiel: il-muntanji fejn skoll;
qoxra ta' lewża wisq isbah
tmewweg u tilgħab mal-moll!

Frotta 'ktar bnina minn siġra,
itwal il-qatra minn wied,
aqwa mil-ljun huwa d-dudu
jehda w iħaxwex fis-skiet.

Għidli, ja żrara ċkejjkuna,
X'għandek li l-blata m'għandhiex?
Nitfa ta' bozza qed tnefnem
x'fiha li x-xemx ma fihix?

Naħseb u nġharbel u nidhol
f'qalbek, ja ċokon sabih:
Għidli, x'isebbhek, x'izejnek?
X'għandek li jien ma nafx bih?

* *

Minnu li iċ-ċkejken hu ħelu;
minnu li jogħġob iż-żġhir:
jarmi kull żina li tisboq
l-oħla benniena tax-xgħir.

Imma dil-ħlewwa m'hix għaxqa
tinfed is-sider bla semm:
forsi għax taħbi f'żgħoritha
l-ajma tan-niket u l-hemm!

Irfes il-qoxra tal-lewża:
ħares ġo l-Eden bil-ħsieb;
għidli jekk demgħa fuq ħaddek
hix aktar kiefra mill-Wied.

Jieqaf igerrmek id-dudu;
taħraq iż-żrara f'għajnejk:
Oh! jekk hux isbah iċ-ċkejken,
staqsi lit-tfajla ta' ħdejk!

* * *

Rajthom u bkejt! Tfal għajjiena
bl-itqal tagħbija tad-dnub;
ħrief bla trobbija fil-libsa,
f'moħhom u f'qalbhom ilpup!

Ġens ta' drawwiet mhux magħrufa:
bidu ta' ġlieda mad-Dwal:
Oqbra fil-ħolqa ta' nieqa:
xiaten imlibbsa ta' tfai!

8/8/1946